

**Ὡρολόγιον - Μεσονυκτικόν**

Τῆς Κυριακῆς

**Ὁκτώηχος - Ἦχος δ'.**

Τῇ Κυριακῇ Πρωΐ

**Μηναιὸν - ΤΗΙ Γ' ΦΕΒΡΟΥΑΡΙΟΥ**

Μνήμη τοῦ Ἁγίου Ἱερομάρτυρος  
Χαραλάμπους

## ΜΕΣΟΝΥΚΤΙΚΟΝ

### ΙΕΡΕΥΣ

Εὐλογητὸς ὁ Θεὸς ἡμῶν πάντοτε, νῦν  
καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

Δόξα σοι ὁ Θεὸς ἡμῶν, δόξα σοι.

Βασιλεῦ οὐράνιε, Παράκλητε, τὸ  
Πνεῦμα τῆς ἀληθείας, ὁ πανταχοῦ παρὼν  
καὶ τὰ πάντα πληρῶν, ὁ θησαυρὸς τῶν  
ἀγαθῶν καὶ ζωῆς χορηγός, ἐλθέ καὶ  
σκήνωσον ἐν ἡμῖν καὶ καθάρισον ἡμᾶς  
ἀπὸ πάσης κηλίδος καὶ σῶσον, Ἀγαθέ, τὰς  
ψυχὰς ἡμῶν.

### ΑΝΑΓΝΩΣΤΗΣ

#### Τρισάγιον.

Ἅγιος ὁ Θεός, ἅγιος Ἰσχυρός, ἅγιος  
Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Παναγία Τριάς, ἐλέησον ἡμᾶς. Κύριε,  
ἰλάσθητι ταῖς ἁμαρτίαις ἡμῶν. Δέσποτα,  
συγχώρησον τὰς ἀνομίας ἡμῖν. Ἄγιε,  
ἐπίσκεψαι καὶ ἰάσαι τὰς ἀσθενείας ἡμῶν,  
ἐνεκεν τοῦ ὀνόματός σου.

Κύριε, ἐλέησον. Κύριε, ἐλέησον. Κύριε,  
ἐλέησον.

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Πάτερ ἡμῶν ὁ ἐν τοῖς οὐρανοῖς,  
ἁγιασθήτω τὸ ὄνομά σου. Ἐλθέτω ἡ  
βασιλεία σου. Γενηθήτω τὸ θέλημά σου,  
ὡς ἐν οὐρανῷ καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον. Καὶ  
ἄφες ἡμῖν τὰ ὀφειλήματα ἡμῶν, ὡς καὶ  
ἡμεῖς ἀφίεμεν τοῖς ὀφειλέταις ἡμῶν. Καὶ μὴ  
εἰσενέγκῃς ἡμᾶς εἰς πειρασμόν, ἀλλὰ ρῦσαι  
ἡμᾶς ἀπὸ τοῦ πονηροῦ.

### ΙΕΡΕΥΣ

Ὅτι σοῦ ἐστὶν ἡ βασιλεία καὶ ἡ δύναμις  
καὶ ἡ δόξα τοῦ Πατρὸς καὶ τοῦ Υἱοῦ καὶ τοῦ  
Ἁγίου Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

### ΑΝΑΓΝΩΣΤΗΣ

Ἀμήν. Κύριε, ἐλέησον. (ιβ')

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Δεῦτε προσκυνήσωμεν καὶ  
προσπέσωμεν τῷ Βασιλεῖ ἡμῶν Θεῷ.

Δεῦτε προσκυνήσωμεν καὶ  
προσπέσωμεν Χριστῷ τῷ Βασιλεῖ ἡμῶν  
Θεῷ.

Δεῦτε προσκυνήσωμεν καὶ  
προσπέσωμεν αὐτῷ, Χριστῷ τῷ Βασιλεῖ καὶ  
Θεῷ ἡμῶν.

### Ψαλμὸς Ν' (50).

Ἐλέησόν με, ὁ Θεός, κατὰ τὸ μέγα ἔλεός  
σου, καὶ κατὰ τὸ πλῆθος τῶν οἰκτιρμῶν  
σου ἐξάλειψον τὸ ἀνόμημά μου. Ἐπὶ πλεῖον  
πλῦνόν με ἀπὸ τῆς ἀνομίας μου, καὶ ἀπὸ  
τῆς ἁμαρτίας μου καθάρισόν με. Ὅτι τὴν

ἀνομίαν μου ἐγὼ γινώσκω, καὶ ἡ ἁμαρτία μου ἐνώπιόν μου ἐστὶ διὰ παντός. Σοὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα, ὅπως ἂν δικαιωθῇς ἐν τοῖς λόγοις σου, καὶ νικήσης ἐν τῷ κρίνεσθαί σε. Ἴδου γὰρ ἐν ἀνομίαις συνελήφθην, καὶ ἐν ἁμαρτίαις ἐκίσσησέ με ἡ μήτηρ μου. Ἴδου γὰρ ἀλήθειαν ἠγάπησας, τὰ ἄδηλα καὶ τὰ κρύφια τῆς σοφίας σου ἐδήλωσάς μοι. Ραντιεῖς με ὕσσωπῳ, καὶ καθαρισθήσομαι, πλυνεῖς με, καὶ ὑπὲρ χιόνα λευκανθήσομαι. Ἀκουτιεῖς μοι ἀγαλλίασιν καὶ εὐφροσύνην· ἀγαλλιάσονται ὅστέα τεταπεινωμένα. Ἀπόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον. Καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εὐθὲς ἐγκαίνισον ἐν τοῖς ἐγκάτοις μου. Μὴ ἀπορρίψῃς με ἀπὸ τοῦ προσώπου σου καὶ το Πνεῦμά σου τὸ ἅγιον μὴ ἀντανέλης ἀπ' ἐμοῦ. Ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριζόν με. Διδάξω ἀνόμους τὰς ὁδοὺς σου, καὶ ἀσεβεῖς ἐπὶ σὲ ἐπιστρέψουσι. Ρῦσαί με ἐξ αἱμάτων, ὁ Θεός, ὁ Θεὸς τῆς σωτηρίας μου· ἀγαλλιάσεται ἡ γλῶσσά μου τὴν δικαιοσύνην σου. Κύριε, τὰ χεῖλή μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου. Ὅτι εἰ ἠθέλησας θυσίαν, ἔδωκα ἅν· ὁλοκαυτώματα οὐκ εὐδοκήσεις. Θυσία τῷ Θεῷ πνεῦμα συντετριμμένον, καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει. Ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τείχη Ἱερουσαλήμ. Τότε εὐδοκήσεις θυσίαν δικαιοσύνης, ἀναφορὰν καὶ ὁλοκαυτώματα. Τότε ἀνοίσουσιν ἐπὶ τὸ θυσιαστήριόν σου μόσχους.

Τῆς Ὀκτωήχου ---

**ΧΟΡΟΣ**

**Κανὼν Τριαδικός.  
Ὡδὴ α'.**

**Ἦχος δ'. Θαλάσσης τὸ ἐρυθραῖον.**

Ἀγία Τριάς, ὁ Θεός, ἐλέησον καὶ σῶσον ἡμᾶς.

Τριάδα θεαρχικὴν δοξάσωμεν, ταῖς ὑποστάσεσι, μοναδικὴν δὲ φύσιν τῶν τριῶν, συναῖδιον σύνθρονον, ἣν δυσωποῦντες λέγομεν· Σῶσον τοὺς πίστει σε δοξάζοντας.

Ἀγία Τριάς, ὁ Θεός, ἐλέησον καὶ σῶσον ἡμᾶς.

Ἐχρίσθης ὑπὸ Πατρὸς τῷ Πνεύματι, ἀγαλλιάσεως, θεουργικῶ ἐλαίῳ ὁ Υἱός, καὶ βροτὸς ἐχρημάτισας, καὶ τῆς μιᾶς Θεότητος, τὸ τρισυπόστατον ἐδίδαξας.

Δόξα.

Τὸ κάλλος τῆς ἀπροσίτου δόξης σου, Μονὰς τρισηλίε, τὰ Σεραφεῖμ οὐ φέροντα ὄρᾱν, συγκαλύπτονται πτέρυξι, καὶ τρισαγίοις ἄσμασιν, ἀκαταπαύστως σε δοξάζουσι.

Καὶ νῦν. **Θεοτοκίον.**

Ἀφράστως τὸν ποιητὴν γεγέννηκας, τῶν ὅλων Πάναγνε, τῆς παλαιᾶς λυτρούμενον ἀρᾶς, τοὺς βροτοὺς καὶ θανάτου φθορᾶς, καὶ διὰ σοῦ ἐπέγνωμεν, ἓνα Θεὸν τὸν τρισυπόστατον.

**Ὡδὴ γ'.**

**Ἦχος δ'. Οὐκ ἐν σοφίᾳ.**

Ἀγία Τριάς, ὁ Θεός, ἐλέησον καὶ σῶσον ἡμᾶς.

Πρώμην ἐξ ὕψους, τοῖς ἁγίοις τὸ πρὶν Ἀποστόλοις σου, ὡς ἀπέστειλας Χριστέ, παρὰ Πατρὸς τὸν Παράκλητον, τὴν μίαν ἐνέφηνας, φύσιν τρισηλίον.

Αγία Τριάς, ὁ Θεός, ἐλέησον καὶ σῶσον  
ἡμᾶς.

Τῷ Πατριάρχῃ, Ἀβραὰμ ὅτε ὥφθης,  
ἐν σχήματι, ἀνδρικῷ, τριττῇ μονάς,  
τὸ ἀπαράλλακτον ἔδειξας, τῆς σῆς  
ἀγαθότητος, καὶ κυριότητος.

Δόξα.

Ὁ χαρακτηρσιν, ἐν τρισὶν εἰς Θεὸς  
πιστευόμενος, ἀπερίγραφτος σαφῶς,  
ἀπερινόητος ἅπασι, ῥῦσαι τὰς ψυχὰς ἡμῶν,  
ἐκ πάσης θλίψεως.

Καὶ νῦν. **Θεοτοκίον.**

Στοιχειωθέντες, τοῦ Υἱοῦ σου σοφαῖς  
εἰσηγήσεσιν, ἐνικὴν καὶ τριλαμπῇ, τὴν  
θεαρχίαν δοξάζομεν, καὶ σὲ μακαρίζομεν,  
τὴν Ἀειπάρθενον.

**Κάθισμα.**

**Ἦχος δ'. Ταχὺ προκατάλαβε.**

Τρισήλιε ἄκτιστε, καὶ ὁμοούσιε, Μονὰς  
τρισυπόστατε, καὶ ἀκατάληπτε, τοὺς  
δούλους σου οἴκτειρον, σῶσον ἐκ τῶν  
κινδύνων, ὡς Θεὸς ἐλεήμων· σὲ γὰρ Κύριε  
μόνον, λυτρωτὴν καὶ δεσπότην, κεκτήμεθα  
βοῶντες· Γενοῦ ἡμῖν ἴλεως.

Δόξα· καὶ νῦν. **Θεοτοκίον.**

**Ἦχος δ'. Ταχὺ προκατάλαβε.**

Πολλαῖς περιστάσεσι, καὶ συμφοραῖς  
τῶν δεινῶν, Παρθένε κυκλούμενοι, καὶ πρὸς  
ἀπόγνωσιν, αἰεὶ περιπίπτοντες, μόνην σε  
σωτηρίαν, καὶ ἐλπίδα καὶ τεῖχος, ἔχομεν  
Θεοτόκε, καὶ πρὸς σὲ κατὰ χρέος, ἐν πίστει  
καὶ νῦν αἰτοῦμεν· Σῶσον τοὺς δούλους σου.

**Ἦδι δ'.**

**Ἦχος δ'. Ὁ καθημένος ἐν δόξῃ.**

Αγία Τριάς, ὁ Θεός, ἐλέησον καὶ σῶσον  
ἡμᾶς.

Ὑπερούσιον Τριάδα, ἐν μονάδι  
Θεότητος, καὶ κυριαρχίαν, σὺν τοῖς  
Σεραφεῖμ σε δοξάζομεν, ὡς ἀδιαίρετον  
φύσιν, ὡς ἀσύγχυτον, ὡς ἰσόρροπον, δόξη  
Θεὸ ἀκατάληπτε.

Αγία Τριάς, ὁ Θεός, ἐλέησον καὶ σῶσον  
ἡμᾶς.

Μεριστὴν οὖσαν ἀφράστως, τοῖς  
προσώποις Θεότητα, καὶ ταυτιζομένην,  
ἅμα τῇ μιᾷ κυριότητι, ἀπεριόριστον, μόνην,  
ἀπερίγραφτον, ἀνυμνοῦμέν σε, τὸν ποιητὴν  
πάσης κτίσεως.

Δόξα.

Νοῦς ὁ ἀναρχος τὸν Λόγον, ἀπορρήτως  
γεγέννηκε, καὶ τὸ θεῖον Πνεῦμα, τὸ  
ἰσοσθενὲς ἐκπεπόρευκε· καὶ διὰ τοῦτο  
Τριάδα ὁμοούσιον, τὸν Δεσπότην τῶν ὅλων,  
Θεὸν καταγγέλλομεν.

Καὶ νῦν. **Θεοτοκίον.**

Ὁπτανόμενος τοῖς πάλαι, τυπικῶς  
προκατήγγειλε, τὴν ἐκ σοῦ Παρθένε,  
σάρκωσιν ὁ Λόγος, ἀλλ' ὕστερον,  
ἐπιφανεῖς τοῖς ἀνθρώποις κατ' ἀλήθειαν,  
τρισυπόστατον, μίαν ἀρχὴν ἐφάνερωσε.

**Ἦδι ε'.**

**Ἦχος δ'. Ἐξέστη τὰ σύμπαντα.**

Αγία Τριάς, ὁ Θεός, ἐλέησον καὶ σῶσον  
ἡμᾶς.

Συνέντες ἐκ πίστεως, τῆς παντουργοῦ  
Θεότητος, μίαν μὲν ἀπρόσιτον οὐσίαν,  
τρεῖς δ' ὑποστάσεις, ζωαρχικὰς συμφυεῖς,

σέβομεν Πατέρα, καὶ Υἱόν, καὶ Πνεῦμα τὸ Ἅγιον, συναΐδιον ὑπαρξιν.

*Ἀγία Τριάς, ὁ Θεός, ἐλέησον καὶ σῶσον ἡμᾶς.*

Τὸ σέλας τρισήλιον, τῆς οὐσιώδους αἴγλης σου, λάμψον ἐνιαία μοι Θεότης, ἄκτιστε φύσις, καὶ φωτουργαία πηγὴ, πάσης φωτοδότιδος αὐγῆς, ἵνα κατοπτρίζωμαι, σοῦ τὸ κάλλος τὸ ἄρρητον.

Δόξα.

Ὡς μόνον ὑπάρχοντα, δημιουργὸν τοῦ σύμπαντος, καὶ συνεκτικὸν καὶ κυβερνήτην, πάνσοφον ὄντως, καὶ τῆς ζωῆς χορηγόν, γνόντες σε βοῶμέν σοι πιστῶς. Δέσποτα τρισήλιε, τοὺς ὑμνοῦντάς σε φρούρησον.

Καὶ νῦν. **Θεοτοκίον.**

Θεῶσαι βουλόμενος, τὸν πρὶν φθαρέντα ἄνθρωπον, ὁ δι' ἀγαθότητα Παρθένε, πλάσας καὶ δείξας, εἰκόνα θείας μορφῆς, ἄνθρωπος ἐγένετο ἐκ σοῦ, καὶ μίαν τρισάριθμον, θεαρχίαν κατήγγειλεν.

**Ὡιδὴ ζ'.**

**Ἦχος δ'.** *Ἐβόησε προτυπῶν.*

*Ἀγία Τριάς, ὁ Θεός, ἐλέησον καὶ σῶσον ἡμᾶς.*

Ἐνέφηεν, ὁ Πατὴρ ἐκλαλῶν τὴν υἰότητα, καὶ τὸ Πνεῦμα, τῷ Χριστῷ βαπτισθέντι ὁρώμενον· διὰ τοῦτο μίαν, καὶ τριττὴν θεαρχίαν δοξάζομεν.

*Ἀγία Τριάς, ὁ Θεός, ἐλέησον καὶ σῶσον ἡμᾶς.*

Ὡς εἶδε σε, τρισαγίαις φωναῖς ἀνυμνούμενον, Ἡσαΐας, ὑψηλοῦ ἐπὶ θρόνον καθήμενον, τὴν τριττὴν ἐπέγνω, τῆς μιᾶς θεαρχίας ὑπόστασιν.

Δόξα.

Μετάρσιον, ὑψηλὲ Βασιλεῦ τρισυπόστατε, τὴν καρδίαν, καὶ ἡμῶν τῶν σῶν δούλων ἀνάδειξον, ἵνα τῆς σῆς δόξης, θεωρῶμεν λαμπρῶς τὴν φαιδρότητα.

Καὶ νῦν. **Θεοτοκίον.**

Ἠξίωσε, μορφωθῆναι σαφῶς τὸ ἡμέτερον, ἐκ Παρθένου, ὁ Υἱὸς τοῦ Θεοῦ ὡς φιλόανθρωπος, καὶ τῆς θείας δόξης, κοινωνοὺς τοὺς ἀνθρώπους ἐποίησε.

**Κάθισμα.**

**Ἦχος δ'.** *Ταχὺ προκατάλαβε.*

Πατέρα ἀγέννητον, τὸν δὲ Υἱὸν γεννητόν, καὶ Πνεῦμα τὸ Ἅγιον, ἐκπορευτὸν ἐκ Πατρός, φρονοῦντες κηρύττομεν, ἀναρχον Βασιλείαν, καὶ Θεότητα μίαν, ἣν περ δοξολογοῦντες, ὁμοφρόνως βοῶμεν, τριάς ὁμοούσιε, σῶσον ἡμᾶς ὁ Θεός.

Δόξα· καὶ νῦν. **Θεοτοκίον.**

**Ἦχος δ'.** *Ταχὺ προκατάλαβε.*

Τὸν χρόνων ἐπέκεινα, καὶ πρὸ αἰώνων Θεόν, ἐν χρόνῳ ἐκύησας, ὑπερφυνῶς ἐν σαρκί, θεάνθρωπον Ἄχραντε· ὅθεν σε Θεοτόκον, ἀληθῶς καὶ κυρίως, πάντες ὁμολογοῦντες, ἐκτενῶς σοι βοῶμεν· Τῆς δόξης τῆς αἰωνίου, πάντα ἀξίωσον.

**Ὡιδὴ ζ'.**

**Ἦχος δ'.** *Ἐν τῇ καμίνῳ.*

*Ἀγία Τριάς, ὁ Θεός, ἐλέησον καὶ σῶσον ἡμᾶς.*

Τὰς τεταγμένας, ἐπουρανίους φύσεις καὶ νοεράς, τάξεις ὀρθοδόξως πάντες οἱ γηγενεῖς, ἐκμιμούμενοι δοξάζομεν, μίαν Θεότητα, ἐν τρισὶν ἰσουργοῖς ὑποστάσει.

Αγία Τριάς, ὁ Θεός, ἐλέησον καὶ σῶσον  
ἡμᾶς.

Τὰς τεταγμένας, ἐπουρανίους φύσεις  
καὶ νοεράς, τάξεις ὀρθοδόξως πάντες οἱ  
γηγενεῖς, ἐκμιμούμενοι δοξάζομεν, μίαν  
Θεότητα, ἐν τρισὶν ἰσουργοῖς ὑποστάσεσι.

Δόξα.

Ῥήσεις ἀγίων, Ὑποφητῶν σε πάλαι  
συμβολικῶς, ἓνα τῶν αἰώνων πάντων  
δημιουργόν, προεδήλωσαν ἀνέκφραστον,  
Θεὸν καὶ Κύριον, θεαρχικαῖς ἐν τρισὶν  
ὑποστάσεσιν.

Καὶ νῦν. **Θεοτοκίον.**

Ὁ κατ' οὐσίαν, ἀθεώρητος Λόγος  
καὶ Παντουργός, ὥφθης τοῖς ἀνθρώποις  
ἄνθρωπος, ἐξ ἀγνῆς Θεομήτορος, τὸν  
ἄνθρωπον ἀνακαλούμενος, πρὸς μετουσίαν  
τῆς Θεότητος.

**ᾠδὴ η'.**

**Ἦχος δ'. Χείρας ἐκπετάσας Δανιήλ.**

Αγία Τριάς, ὁ Θεός, ἐλέησον καὶ σῶσον  
ἡμᾶς.

Φῶς μοναρχικὸν καὶ τριλαμπές, Οὐσία,  
ἄναρχε, κάλλος ἀμήχανον, ἐν τῇ καρδίᾳ  
μου οἶκησον, καὶ ναὸν τῆς σῆς Θεότητος,  
φωτοειδῆ καὶ καθαρὸν, δεῖξόν με κράζοντα·  
Εὐλογεῖτε, πάντα τὰ ἔργα Κυρίου τὸν  
Κύριον.

Αγία Τριάς, ὁ Θεός, ἐλέησον καὶ σῶσον  
ἡμᾶς.

Φῶς μοναρχικὸν καὶ τριλαμπές, Οὐσία,  
ἄναρχε, κάλλος ἀμήχανον, ἐν τῇ καρδίᾳ  
μου οἶκησον, καὶ ναὸν τῆς σῆς Θεότητος,  
φωτοειδῆ καὶ καθαρὸν, δεῖξόν με κράζοντα·  
Εὐλογεῖτε, πάντα τὰ ἔργα Κυρίου τὸν  
Κύριον.

Δόξα.

Απὸ τῶν ποικίλων με παθῶν, Τριάς  
ἀμέριστε, Μονὰς ἀσύγχυτε, καὶ τῆς  
ζοφώσεως λύτρωσαι, τῶν πταισμάτων καὶ  
καταύγασον, μαρμαρυγαῖς σου θεϊκαῖς, ἵνα  
φαντάζωμαι τὴν σὴν δόξαν, καὶ ἀνυμνῶ σε  
τῆς δόξης τὸν Κύριον.

Καὶ νῦν. **Θεοτοκίον.**

Νοῦς μὲν ὁ ἀγέννητος Πατήρ, καὶ Λόγος  
σύμμορφος, καὶ Πνεῦμα σύνθρονον, οὐσία  
δύναμις ὑπαρξίς, ὑπερούσιε ἀνέκφραστε,  
μεγαλουργὲ Τριάς Μονάς, φρούρει τὴν  
ποίμνην σου, ταῖς πρεσβείαις, τῆς Θεοτόκου,  
ὡς φύσει φιλόανθρωπος.

**ᾠδὴ θ'.**

**Ἦχος δ'. Ἀπας γηγενής.**

Αγία Τριάς, ὁ Θεός, ἐλέησον καὶ σῶσον  
ἡμᾶς.

Ὅλην νῦν πρὸς σέ, κινῶ τὴν καρδίαν  
μου καὶ τὴν διάνοιαν, καὶ τὰς διαθέσεις δέ,  
ψυχῆς ἀπάσας, καὶ τὰς τοῦ σώματος, τὸν  
πλαστουργὸν καὶ ῥύστην μου, Μονάρχα  
τρίφωτε, καὶ βοῶ σοι· Σώσόν με τὸν δοῦλόν  
σου, πειρασμῶν ἐκ παντοίων καὶ θλίψεων.  
(Δίς)

Αγία Τριάς, ὁ Θεός, ἐλέησον καὶ σῶσον  
ἡμᾶς.

Ὅλην νῦν πρὸς σέ, κινῶ τὴν καρδίαν  
μου καὶ τὴν διάνοιαν, καὶ τὰς διαθέσεις δέ,  
ψυχῆς ἀπάσας, καὶ τὰς τοῦ σώματος, τὸν  
πλαστουργὸν καὶ ῥύστην μου, Μονάρχα  
τρίφωτε, καὶ βοῶ σοι· Σώσόν με τὸν δοῦλόν  
σου, πειρασμῶν ἐκ παντοίων καὶ θλίψεων.  
(Δίς)



Δόξα.

Ὑψωσον ἡμῶν, καὶ νοῦν καὶ διάνοιαν,  
πρὸς σὲ τὸν Ὑψιστον, φώτισον ταῖς  
λάμπεσιν, ἀχράντοις, Πάτερ, Λόγε,  
Παράκλητε, ὁ φῶς οἰκῶν ἀπρόσιτον, τῆς  
δόξης Ἥλιε, φωτοκράτορ, πάντοτε δοξάζειν  
σε, τὸν μονάρχην Θεὸν τρισυπόστατον.

Καὶ νῦν. **Θεοτοκίον.**

Σῶσον τοὺς εἰς σέ, πιστεύοντας Κύριε,  
καὶ καταγγέλλοντας, ἀναρχὸν ἄϊδιον,  
οὐσίαν μίαν, τρία δὲ Πρόσωπα, θεαρχικὰ  
καὶ σύμμορφα, τῆς κυριότητος, καὶ τῆς  
θείας, δόξης σου ἀξίωσον, ταῖς λιταῖς τῆς  
ἀγνῆς Θεομήτορος.

*Εἰ οὐκ ἐτελέσθη ἡ Λιτὴ εἰς τὸν Ἑσπερινόν, τὰ  
ἐξῆς·*

**Ἰδιόμελα. Τοῦ Ὁσίου.**

Τοῦ Μηναίου - -

**Ἦχος α'.**

Εὐφραίνεσθε ἐν Κυρίῳ πόλεις τῆς  
Ἑλλάδος, καὶ σκιρτήσατε ἀγαλλόμεναι, τὴν  
κάραν τοῦ μεγαλομάρτυρος Χαράλαμπος,  
ἐν κόλποις κατέχουσαι, ὡς θησαυρὸν  
βαθυτάλαντον καὶ ἀνεξάλειπτον· μεθ'  
ᾧν καὶ ἡμεῖς ὁσημέραι, ἀπαρυόμενοι  
ἐξ αὐτῆς τὰ τῶν ἰάσεων ῥεῖθρα, τῆς  
πανώλους λοιμικῆς ἀπαλλαττόμεθα νόσου,  
εὐχαριστοῦντες Θεῷ, τῷ κηδεμόνι καὶ  
Σωτῆρι τῶν ψυχῶν, καὶ τῶν σωμάτων ἡμῶν.

**Ἦχος α'.**

Τὸν θεῖον ἀγῶνα καλῶς ἀγωνισάμενος  
Μάρτυς Χαράλαμπος, τῆς οὐρανῶν  
βασιλείας οἰκῆτωρ γέγονας, καὶ πρεσβεύεις  
ὑπὲρ τοῦ κόσμου παναοίδιμε, τὸ δὲ  
καρτερικώτατόν σου σῶμα, ἐν τῇ γῇ  
κατέλιπες, ἱάμα σωτήριον τοῖς αὐτῷ  
προσιούσι καὶ ἀπτομένοις μετὰ πόθου,  
τὴν δὲ πάντιμόν σου κάραν, ἡ Ἑλλάς

ἐκτήσατο πλοῦτον ἀδάπανον, καὶ θησαυρὸν  
πολύτιμον, δι' ἧς τῶν ὄντως ἐφετῶν  
τυγχάνει, καὶ τῶν ἐναντίων ἐκλυτροῦται,  
ἐπισκιάσει τῆς ἐν σοὶ θείας χάριτος.

**Ἦχος α'.**

Πίστει καὶ πόθῳ ἀναφλεχθεῖς, τῷ  
πρὸς τὸν Δεσπότην σου ζέοντι, καὶ τῷ  
μαρτυρίῳ τῷ ὑπὲρ Χριστοῦ, ὥσπερ κλίμακι  
χρησάμενος, ἀνῆλθες πρὸς οὐρανίους  
λειμῶνας· κἀκεῖθεν τῇ θεόθεν δοθείσῃ  
σοι χάριτι, ἐποπτεύεις τοὺς τελοῦντας  
τὴν σεβάσμιον μνήμην σου, καὶ τοὺς  
σοὺς γεραίροντας ἀγῶνας, καὶ τὴν σὴν  
πάντιμον κάραν κατασπαζομένους, Μάρτυς  
Χαράλαμπος.

**Ἦχος α'.**

Τὰ τοῦ πονηροῦ ἠκονημένα βέλη,  
ἀπήμβλυνας Ἄγιε, τῇ τῶν σῶν ἁθλῶν  
ἀντιτυπία καὶ κατήσχυνας ὄφιν τὸν  
ἀρχέκακον, καὶ τὸ τούτου ὄργανον, Σεβῆρον  
τὸν ἀσεβέστατον. Ἀκλινεῖ γὰρ διανοία  
τῇ πέτρᾳ ἐρηρυσμένος τῆς πίστεως,  
ἀδιάσειστος ἔμεινας· διὸ αἱ ἀντιφάσεις  
τῆς ἀσεβείας, οὐ κατίσχυσαν περιτρέψαι  
τὴν στερόράν σου εὐσέβειαν. Ἀνθ' ᾧν  
ἐν οὐρανοῖς συγχορεύεις Ἀγγέλοις,  
καὶ πρεσβεύεις ἀδιαλείπτως, ὑπὲρ τῶν  
πίστει καὶ πόθῳ τιμώντων ἐν ἁσμασι, τὴν  
πανσεβάσμιον κάραν σου.

**Ἦχος α'.**

Μεγαλομάρτυς Ἀθλητὰ τοῦ Χριστοῦ,  
Χαράλαμπος γενναιότατε, σὺ ῥωμαλέω  
φρονήματι, τὸν ὄντως Θεὸν μεγαλοφώνως  
ἐν σταδίῳ ἐκήρυξας, τῶν παρόντων  
καταφρονήσας ὡς προσκαίρων. Καὶ νῦν ἐν  
οὐρανοῖς ἐπαγαλλόμενος, σὺν τοῖς χοροῖς  
τῶν Ἀγγέλων, ἀπαύστως τὸν Χριστόν,

ὄν Υἱὸν Θεοῦ παρὸρήσῃα ὠμολόγησας,  
ἰκέτευε εἰρηνεῦσαι τὸν κόσμον, καὶ τὴν  
πανώλεθρον λοιμικὴν νόσον ἐξ ἀνθρώπων  
ποιῆσαι, ἐκ κινδύνων λυτρούμενον, ἡμᾶς  
παντοίων ἀεί, τοὺς ἐν πίστει καὶ πόθῳ  
ἀσπαζομένους τὴν σεβάσμιον κάραν σου,  
καὶ τὴν ἀγίαν σου μνήμην ἐορτάζοντας.

### Ἦχος α'.

Ῥωμαλεότητι φρενῶν ὠχυρωμένος  
θεσπέσιε, τὰς βασάνους τῶν ἀθέων εἰς  
οὐδὲν ἐλογίσω, ἀλλ' ἀνδρείως ὥρμησας  
πρὸς τὰ σκάμματα, τῷ δὲ θείῳ Πνεύματι  
λαμπρυνθεὶς τὴν διάνοιαν, βασιλέα  
παρανομώτατον ἤλεγξας, καὶ τὴν  
ὀρθόδοξον πίστιν ἐκράτυνας. Καὶ νῦν  
ἐν οὐρανοῖς τὰ γέρα τῶν σῶν πόνων  
κομισάμενος, ἀπαύστως δοξολογεῖς τὴν  
Ἀγίαν Τριάδα, καὶ πρεσβεύεις ὑπὲρ τῶν  
πίστει καὶ πόθῳ τιμώντων, τὴν σεβάσμιον  
κάραν σου.

Δόξα.

Τοῦ Μηναίου - - -

### Ἦχος πλ. α'.

Δεῦτε φιλομάρτυρες πάντες,  
εὐωχηθῶμεν ἐν τῇ πανσέπτῳ πανηγύρει  
τοῦ Ἀθλοφόρου, καὶ πνευματικῶς  
πανηγυρίζωμεν· Σήμερον γὰρ συγκαλεῖται  
ἡμᾶς, ἡ πανσεβάσμιος πανήγυρις,  
Χαραλάμπους τοῦ Ἱερομάρτυρος, τράπεζαν  
ἡμῖν παρατιθεμένη, τὰς ἀριστείας τῶν  
παλαισμάτων αὐτοῦ, καὶ τὴν πανεύφημον  
αὐτοῦ Κεφαλὴν, ἱάματα ὡς νάματα  
βλύζουσιν, πᾶσι τοῖς πιστῶς αὐτῇ  
προσιοῦσι, καὶ ἀρρομένοις ἐξ αὐτῆς  
ἴασιν, ψυχῶν τε καὶ σωμάτων, καὶ δεινῶν  
ἀπαλλαγὴν, καὶ τὸ μέγα ἔλεος.

Καὶ νῦν.

### Ἦχος πλ. α'.

Σὲ δυσωποῦμεν, ὡς Θεοῦ Μητέρα.  
Εὐλογημένη, πρέσβευε σωθῆναι ἡμᾶς.

### Τριαδικὰ Μεγαλυνάρια

Τοῦ Ὁρολογίου - - -

### Ἦχος β'.

Ἄξιόν ἐστιν ὡς ἀληθῶς, τὴν ὑπέρθεον  
ὕμνεῖν Τριάδα, Ἀναρχον Πατέρα καὶ  
παντουργόν, Συνάναρχον Λόγον, πρὸ  
αἰώνων ἐκ τοῦ Πατρὸς, ἀρρεύστως  
τεχθέντα, καὶ τὸ Ἅγιον Πνεῦμα, τὸ ἐκ τοῦ  
Πατρὸς ἀχρόνως ἐκπορευόμενον.

Ἄξιόν ἐστιν ὡς ἀληθῶς, τοῦ δοξάζειν σε  
τὸν Θεὸν Λόγον· Ὁν φρίττει καὶ τρέμει τὰ  
Χερουβείμ, καὶ δοξολογοῦσιν αἱ Δυνάμεις  
τῶν οὐρανῶν, τὸν ἐξαναστάντα τριήμερον  
ἐκ τάφου, Χριστὸν τὸν ζωοδότην, φόβῳ  
δοξάσωμεν.

Ὑμνήσωμεν πάντες θεοπρεπῶς,  
ἄσμασιν ἐνθέοις, τὸν Πατέρα καὶ τὸν  
Υἱόν, καὶ Πνεῦμα τὸ θεῖον, τρισυπόστατον  
κράτος, τὴν μίαν Βασιλείαν, καὶ Κυριότητα.

Ἐκ νεκρῶν ἰδοῦσα τὸν σὸν Υἱόν,  
ἄχραντε Παρθένε, ἀναστάντα θεοπρεπῶς,  
χαρᾶς ἀνεκφράστου, ἡ κτίσις ἐπληροῦτο,  
αὐτὸν δοξολογοῦσα, καὶ σὲ γεραίρουσα.

### ΑΝΑΓΝΩΣΤΗΣ

### Τρισάγιον.

Ἅγιος ὁ Θεός, ἅγιος Ἰσχυρός, ἅγιος  
Αθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἀγίῳ Πνεύματι.  
Καὶ νῦν καὶ ἀεί, καὶ εἰς τοὺς αἰῶνας τῶν  
αἰώνων. Ἀμήν.

Παναγία Τριάς, ἐλέησον ἡμᾶς. Κύριε,  
ἱλάσθητι ταῖς ἁμαρτίαις ἡμῶν. Δέσποτα,

συγχώρησον τὰς ἀνομίας ἡμῖν. Ἄγιε,  
ἐπίσκεψαι καὶ ἰᾶσαι τὰς ἀσθενείας ἡμῶν,  
ἐνεκεν τοῦ ὀνόματός σου.

Κύριε, ἐλέησον. Κύριε, ἐλέησον. Κύριε,  
ἐλέησον.

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Πάτερ ἡμῶν ὁ ἐν τοῖς οὐρανοῖς,  
ἀγιασθήτω τὸ ὄνομά σου. Ἐλθέτω ἡ  
βασιλεία σου. Γενηθήτω τὸ θέλημά σου,  
ὡς ἐν οὐρανῷ καὶ ἐπὶ τῆς γῆς. Τὸν ἄρτον  
ἡμῶν τὸν ἐπιούσιον δὸς ἡμῖν σήμερον. Καὶ  
ἄφες ἡμῖν τὰ ὀφειλήματα ἡμῶν, ὡς καὶ  
ἡμεῖς ἀφίεμεν τοῖς ὀφειλέταις ἡμῶν. Καὶ μὴ  
εἰσενέγκῃς ἡμᾶς εἰς πειρασμόν, ἀλλὰ ρῦσαι  
ἡμᾶς ἀπὸ τοῦ πονηροῦ.

### ΙΕΡΕΥΣ

Ὅτι σοῦ ἐστὶν ἡ βασιλεία καὶ ἡ δύναμις  
καὶ ἡ δόξα τοῦ Πατρὸς καὶ τοῦ Υἱοῦ καὶ τοῦ  
Ἁγίου Πνεύματος, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

### ΑΝΑΓΝΩΣΤΗΣ

Ἀμήν.

### Ἀπολυτίκιον.

Τοῦ Μηναίου ---

**Ἦχος δ΄. Ταχὺ προκατάλαβε.**

Ὡς στῦλος ἀκλόνητος, τῆς Ἐκκλησίας  
Χριστοῦ, καὶ λύχνος ἀείφωτος τῆς  
οἰκουμένης σοφέ, ἐδείχθης Χαράλαμπες,  
ἐλαμψας ἐν τῷ κόσμῳ, διὰ τοῦ μαρτυρίου,  
ἔλυσας τῶν εἰδώλων, τὴν σκοτόμαιναν  
μάκαρ· διὸ ἐν παρόρῃσίᾳ Χριστῷ, πρέσβευε  
σωθῆναι ἡμας.

Κύριε, ἐλέησον. (μ')

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεὶ, καὶ εἰς τοὺς αἰῶνας τῶν  
αἰώνων. Ἀμήν.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

Ἐν ὀνόματι Κυρίου εὐλόγησον, Πάτερ.

### ΙΕΡΕΥΣ

Ὁ ἀναστάς ἐκ νεκρῶν, Χριστὸς ὁ  
ἀληθινὸς Θεὸς ἡμῶν, ταῖς πρεσβείαις τῆς  
παναχράντου καὶ παναμώμου ἁγίας αὐτοῦ  
Μητρός, (τοῦ Ἁγίου τοῦ Ναοῦ)· τῶν ἁγίων  
καὶ δικαίων Θεοπατόρων Ἰωακείμ καὶ  
Ἄννης, καὶ πάντων τῶν Ἁγίων, ἐλέησαι καὶ  
σώσαι ἡμᾶς, ὡς ἀγαθὸς καὶ φιλόανθρωπος.

Εὐξώμεθα ὑπὲρ εἰρήνης τοῦ κόσμου.

(Κύριε, ἐλέησον.)

Ὑπὲρ τῶν εὐσεβῶν καὶ ὀρθοδόξων  
Χριστιανῶν.

Ὑπὲρ τοῦ (ἀρχιερατικοῦ βαθμοῦ) ἡμῶν  
(τοῦ δεῖνος).

Ὑπὲρ τοῦ εὐσεβοῦς ἡμῶν ἔθνους.

Ὑπὲρ εὐοδώσεως καὶ ἐνισχύσεως τοῦ  
φιλοχρίστου στρατοῦ.

Ὑπὲρ τῶν ἀπολειφθέντων πατέρων, καὶ  
ἀδελφῶν ἡμῶν.

Ὑπὲρ τῶν διακονούντων καὶ  
διακονησάντων ἡμῖν.

Ὑπὲρ τῶν μισούντων καὶ ἀγαπώντων  
ἡμᾶς.

Ὑπὲρ τῶν ἐντειλαμένων ἡμῖν τοῖς  
ἀναξίοις εὐχεσθαι ὑπὲρ αὐτῶν.

Ὑπὲρ ἀναρρύσεως τῶν αἰχμαλώτων.

Ὑπὲρ τῶν ἐν θαλάσῃ καλῶς πλεόντων.

Ὑπὲρ τῶν ἐν ἀσθενείαις κατακειμένων.



Εὐξώμεθα καὶ ὑπὲρ εὐφορίας τῶν  
καρπῶν τῆς γῆς.

Καὶ ὑπὲρ πάντων τῶν  
προαναπαυσαμένων πατέρων καὶ ἀδελφῶν  
ἡμῶν, τῶν ἐνθάδε εὐσεβῶς κειμένων, καὶ  
ἀπανταχοῦ Ὁρθοδόξων.

Εἴπωμεν καὶ ὑπὲρ ἑαυτῶν, τὸ Κύριε,  
ἐλέησον. Κύριε, ἐλέησον. Κύριε, ἐλέησον.

Δι' εὐχῶν τῶν ἀγίων πατέρων ἡμῶν,  
Κύριε Ἰησοῦ Χριστέ ὁ Θεός, ἐλέησον καὶ  
σῶσον ἡμᾶς.

(Ἀμὴν.)